

āpaduddhāraka śrīdurgāstotram

namaste śaraṇye śive sānukampe
namaste jagadvyapike viśvarūpe |
namaste jagadvandyapādāranvinde
namaste jagattāriṇi trāhi durge || 1 ||

namaste jagaccintyamānasvarūpe
namaste mahāyogini jñānarūpe |
namaste namaste sadānandarūpe
namaste jagattāriṇi trāhi durge || 2 ||

anāthasya dīnasya tṛṣṇāturasya
bhayārttasya bhītasya baddhasya jantoḥ |
tvamekā gatiṛdevi nistāraḥkartrī
namaste jagattāriṇi trāhi durge || 3 ||

araṇye raṇe dāruṇe śatrumadhye-
'nale sāgare prāntare rājagehe |
tvamekā gatiṛdevi nistāranaukā
namaste jagattāriṇi trāhi durge || 4 ||

apāre mahādustare 'tyantaghore
vipatsāgare majjatāṃ dehabhājāṃ |
tvamekā gatiṛdevi nistārahetuḥ
namaste jagattāriṇi trāhi durge || 5 ||

namaścaṇḍike caṇḍadurdaṇḍalīlā-
samutkhaṇḍitākhaṇḍitāśeṣaśatro |
tvamekā gatiṛdevi nistārabījaṃ
namaste jagattāriṇi trāhi durge || 6 ||

tvamevāghabhāvādḥṛtā satyavādi-
nyajātājītakrodhanātkrodhaniṣṭhā |
iḍa piṅgaLā tvaṃ suṣumnā ca nāḍī
namaste jagattāriṇi trāhi durge || 7 ||

namo devi durge śīve bhīmanāde
sarasvatyarundhatyamoghasvarūpe |
vibhūtiḥ śacī kālarātriḥ satī tvaṃ
namaste jagattāriṇi trāhi durge || 8 ||

śaraṇamasi surāṇāṃ siddhavidyādharāṇāṃ |
munimanujapaśūnāṃ dasyubhistrāsītānāṃ |
nṛpatigrhagatānāṃ vyādhibhiḥ pīḍitānāṃ
tvamasi śaraṇamekā devi durge prasīda || 9 ||

idaṃ stotraṃ mayā proktamāpaduddhārahetukam |
trīsandhyamekasandhyaṃ vā paṭhanāt ghorasaṅkaṭāt || 10 ||

mucyate nātra sandeho bhuvi svarge rasātale |
sarvaṃ vā ślokaṃ vā yaḥ paṭhet bhaktimān sadā || 11 ||

sa sarvaṃ duṣkṛtaṃ tyaktvā prāpnoti paramaṃ padam |
paṭhanādasya deveśi kiṃ na siddhyati bhūtale || 12 ||

stavarājamidaṃ devi saṃkṣepātkathitaṃ mayā || 13 ||

|| iti āpaduddhāraka śrīdurgāstotraṃ samāptam ||

